

Mál- og avriksavtala fyri 2020-21

Mentamáladeildin/Trivnaðarfyrisingin í Tórshavnar Kommunu og Býarbókasavnið

Inngangur

Tórshavnar kommuna hevur sum visjón at vera ein virkin og vakin høvuðsstaður.

Í hesum liggur m.a. at:

Vit vilja, at høvuðsstaðurin er alheimsgjærdur og fjølbroyttur. Her skal vera rúm fyri ymiskum áskoðanum, hugskotum og mentanum, tí soleiðis verður gott hjá øllum at liva, búgva og virka

- Vit vilja, at høvuðsstaðurin er livandi, við upplivingum og avbjóðingum,
- men eisini við tryggleika og nærleika
- Vit vilja, at høvuðsstaðurin er virkin, við nýggjum og mennandi útbúgvingartilboðum
- og dygdargóðum altjóða granskingarumhvørvi
- Vit vilja, at høvuðsstaðurin er burðardyggur búskaparliga, sosialt og umhvørvisliga
- Vit vilja, at høvuðsstaðurin er effektivur og framtakshugaður, við skjótari
- og góðari tænastru til borgarar og vinnu
- Vit vilja, at høvuðsstaðurin tænar øllum føroyingum í avgerandi leikluti
- sínum at ganga á odda í menningini

Við stóði í hesi visjón er innan mentamálaøkið sett út í kortið at tryggja rationellan rakstur á øllum stigum, eins og stóðugt fremja og eftirmeta arbeiðsgongdir, seta mál og leggja ætlanir fyri økið og tess stovnar/virkisøki, umframt at skapa eitt kveikjandi og mennandi umhvørvi fyri leiðsluligari og fakligari menning.

Sum liður í hesum er lógd ætlan um at royna leistin við at gera sonevndar mál- og avriksavtalur við stovnar innan mentamálaøkið hjá Tórshavnar kommunu og harundir Býarbókasavnið.

Høvuðsuppgáva (missión) og framtíðarmynd (visjón) hjá Býarbókasavninum (BBS).

Missión (høvuðsuppgáva)

Býarbókasavnið fremur upplýsing, lærdóm og mentanarligt virksemin í Tórshavnar kommunu og í Føroyum annars.

Visjón (framtíðarmynd)

Býarbókasavnið skal tryggja øllum borgarum í kommununi og borgarum aðrastaðni frá góða og sjónliga atgongd til upplýsing, lærdóm og mentanartilboð og geva hvørjum borgara sær, uttan mun til aldur, kyn, heilsustøðu, ella samfelagsliga støðu annars, møguleika fyri djúphugsan og menning av egnum evnum og førleikum.

Til at røkka endamálinum skal Býarbókasavnið hava til taks bækur, tíðarrit, ljóðbækur og annað hósandi tilfar, sum verður lænt út uttan viðurgjald, og sum umboðar dygd, fjølbroytni og er aktuelt. Neyðugt er eisini at hava starvsfólk, sum eru útbúgvín til at savna, skipa, meta um og miðla tilfarið og kunnu geva brúkarum holla vegleiðing í øllum viðurskiftum á bókasavninum. Eisini skal Býarbókasavnið bjóða umstøður, umhvørvi og kunning, sum vekir forvitni og áhuga fyri luttøku í samfelagi og mentanarlívi.

Sum arbeiðspláss skal Býarbókasavnið vera eitt stað, har starvsfólkini sleppa at royna seg yrkisliga og persónliga, og har tey verða vird og sædd bæði sum menniskju og sum fákólk.

Strategimál

1. Dygdargott bókasavnstilboð

Dygd skal eyðkenna alt virkseimið hjá Býarbókasavninum mótvegis borgaranum. Reglulig eftirmeting og dagføring av savni og tænastrum er sjálvsagdur lutur eins og virkin eggjan og samskipti við borgarar um menning av tænastrum.

2. Fleiri brúkarar, við serligum atlitum at útvaldum bólkum

Ásannandi at upplýsing, lærdómur og mentanarligt virkseimi kemur øllum borgarum við, uttan mun til aldur, kyn, heilsustøðu og samfelagsliga støðu, skal virkast fyri, at eisini teir borgarar, sum í dag ikki brúka Býarbókasavnið, fáa betri og sjónligari kunning um bókasavnstænastrum, sum tey kunnu fáa gleði og gagn av.

3. Trivnaður og menning av førleikum

Tænastrum á Býarbókasavninum skal tryggjast við, at starvsfólkini hava dagførda vitan innan økið, og at tey hava hósandi møguleikar fyri at menna sínar førleikar. Harumframt verður stuðlað undir eitt gott sálarligt arbeiðsumhvørvi.

4. Munagóð og skjót tænastrum

Býarbókasavnið vil verða ein tænastruveitari, ið veitir borgaranum stundisliga tænastrum, og sum húsast væl við givna tilfeinginum. Støðug menning av leiðslu, bygnaði og KT-skipanum stuðla undir virkseimið hjá stovninum.

5. Góðir og tryggir karmar um bókasavnið

Við tí virkseimi, sum eitt nútíðar fólkabókasavn eigur at hava, og við atlitum til tey krøv, sum nútíðar samfelagið setur um opinleika, atgongd, djúphugsan og at vera sjónlig, skal Býarbókasavnið vera eitt stað, har bæði vitjandi og starvsfólk kenna seg trygg og ótarnað av fíggarligum, politiskum og átrúnaðarligum seráhugamálum.

Fakta um Býarbókasavnið (2019)

Vídd: 1.800 m² - Bókatal: 76.069 - Útlán: 64.165 – Sirkulatiún (bækur útlæntar í senn): umleið 6.000 - Vitjandi: 93.000 – Lánarar 9.397 - Starvsfólk: 14 - Ársverk: 11,5

Raðfest verkevni/átaksøkir fyri 2020-21 við støði í missión, visjón og strategimálum:

Nr.	Verkevni	Strategimál	Mál 2020-21
1.	Ungdómsdeild	2	Gera neyðugar umvælingar, menna og lata upp ungdómsdeild
2.	Innrætta 1. hædd	5	Innrætta fyrrverandi kaféøki og evt. framsýningarhøli við atliti til miðlan av bókasavnstílfari
3.	Stigvís byggjætlan	5	Framhaldandi menning av byggiskrá í stigum
4.	Betri lesi- og lestrarumstøður	2+5	Bøta um umstøðurnar til lesing og djúphugsnan á staðnum. Ein sonevnd stillastova á bókasavninum.
5.	Kunning og PR	2	Framhaldandi menning av miðlan og PR
6.	Trivnaður og førleikamenning	3	Hóskandi førleikamenning og skeið til starvsfólk og leiðslu
7.	Samstarv um bókasavnsból	1	Samstarv við aðrar stovnar um átøk og samstarv um bókasavnsból t.d. bókasavnsdag.
8.	Fólkabókasavnstílbóluttan fyri BBS	1+2	Lata upp deild í Nólsoy og endurksoða tílbólíð í Kollafirði
9.	Menna barnabókasavnið	2	Arbeiða víðari við verandi menning av barnabókasavninum

Sáttmálaskeið og frágreiðingar

Sáttmálin er galdandi fyri árið 2020 og 2021.

Reglulig eftirmeting verður gjørd í sambandi við dialogfundir, umframt høvuðseftirmeting á heysti 2021 í sambandi við dagførda avtalu fyri 2021-22.

Verða fyrirteytirnar munandi broyttar, eftir at avtalan er gjørd, verður støða tikin til møguligar tillagingar.

Tórshavn, tann 14. mai 2021

Mentamáladeildin

deildarleiðari

Býarbókasavnið

leiðari